



# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 9 Vol. IX	തിരുവനന്തപുരം, ചൊവ്വ Thiruvananthapuram, Tuesday	2020 ജനുവരി 14 14th January 2020 1195 ധനു 29 29th Dhanu 1195 1941 പൗഷം 24 24th Pousha 1941	നമ്പർ No.	2
---------------------	---	---	--------------	---

## PART III Police Department

### ലേല പരസ്യം

നമ്പർ D4(a)-74558/2019/CC. 2019 ഡിസംബർ 23.

കോഴിക്കോട് സിറ്റി ജില്ലാ പോലീസ് മേധാവിയുടെ അധീനതയിലുള്ളതും കോഴിക്കോട് ജില്ലാ സായുധ സേനാ വിഭാഗം ഡെപ്യൂട്ടി കമാണ്ടന്റിന്റെ കാര്യാലയത്തിൽ എം. ടി. ഗ്യാരേജിൽ സൂക്ഷിച്ചിട്ടുള്ളതും 1-4-2018 മുതൽ 31-3-2019 വരെയുള്ള കാലഘട്ടത്തിൽ ഡിപ്പാർട്ട്മെന്റ് വാഹനങ്ങളിൽ നിന്നും ഒഴിവാക്കിയിട്ടുള്ളതുമായ ഉപയോഗശൂന്യമായിട്ടുള്ള സ്പെയർ പാർട്സുകൾ, ടയറുകൾ, ട്യൂബുകൾ, വേസ്റ്റ് ഓയിൽ മുതലായവ 20-1-2020-ാം തീയതി പകൽ 11 മണിക്കുമേൽ പറഞ്ഞ ഓഫീസ് പരിസരത്തുവച്ച് പരസ്യമായി ലേലം ചെയ്ത് വിൽപ്പന നടത്തുന്നതാണ്.

ക്രമ നമ്പർ	സാധനങ്ങൾ	അളവ്
1	എം. ടി. സ്പെയർ പാർട്സുകൾ	112 എണ്ണം
2	വേസ്റ്റ് ഓയിൽ	759 ലിറ്റർ
3	ടയറുകൾ വിവിധതരം	77 എണ്ണം
4	ട്യൂബുകൾ	46 എണ്ണം

നിരതദ്രവ്യം—₹ 1,864.

ലേലത്തിൽ പങ്കെടുക്കുവാൻ ആഗ്രഹിക്കുന്നവർ മേൽ പറഞ്ഞ നിരക്കിലുള്ള നിരതദ്രവ്യം ലേലം ആരംഭിക്കുന്നതിന് ഒരു മണിക്കൂർ മുമ്പായി അസിസ്റ്റന്റ് കമാണ്ടന്റിന്റെ കാര്യാലയത്തിൽ അടച്ച് രസീത് വാങ്ങേണ്ടതും കൃത്യ സമയത്ത് ലേലസ്ഥലത്ത് ഹാജരായിരിക്കേണ്ടതുമാണ്. ലേലം കഴിഞ്ഞാലുടൻ ലേലം നഷ്ടപ്പെട്ടവർക്ക് നിരതദ്രവ്യം തിരിച്ചു നൽകേണ്ടതാണ്. ലേലത്തിൽ പങ്കെടുക്കുന്നവർ ലേലം തുടങ്ങുന്നതിന് മുമ്പ് അവരുടെ തിരിച്ചറിയൽ രേഖകളും മേൽവിലാസം തെളിയിക്കുന്ന രേഖകളും ലേലം നടത്തുന്ന ഉദ്യോഗസ്ഥനെ കാണിച്ച് ബോധ്യപ്പെടുത്തേണ്ടതാണ്.

കൂടാതെ ടി സാധനങ്ങൾ വാങ്ങാൻ ഉദ്ദേശിക്കുന്നവർ മുൻകൂട്ടി മുദ്രചെയ്ത കവറിൽ ദർഘാസുകൾ നേരിട്ടോ തപാൽമാർഗ്ഗമോ ഡെപ്യൂട്ടി കമാണ്ടന്റ്, ആംഡ് റിസർവ്, കോഴിക്കോട് സിറ്റി എന്ന വിലാസത്തിൽ 18-1-2020-ാം തീയതി വൈകുന്നേരം 4 മണിക്കുമുമ്പായി എത്തിക്കേണ്ടതാണ്. ദർഘാസിനോടൊപ്പം സാധനങ്ങളുടെ നിരതദ്രവ്യമായി

മേൽപ്പറഞ്ഞ നിരക്കിലും തുകയ്ക്കുമുള്ളതും ഏതെങ്കിലും ദേശസാൽകൃത ബാങ്കിൽ നിന്നും കോഴിക്കോട് സിറ്റി ജില്ലാ പോലീസ് മേധാവിയുടെ പേരിൽ വാങ്ങിയിട്ടുള്ളതും സ്റ്റേറ്റ് ബാങ്ക് ഓഫ് ഇന്ത്യ, കോഴിക്കോട് ശാഖയിൽ മാറാവുന്നതുമായ ഡി.ഡി. അടക്കം ചെയ്യേണ്ടതാണ്. കവറിനു മുകളിൽ “വിവിധയിനം ടയർ, സ്പെയർ പാർട്സ്, ട്യൂബ്, വേസ്റ്റ് ഓയിൽ ലേലത്തിനുള്ള ദർഘാസ്” എന്ന് രേഖപ്പെടുത്തി നിരതദ്രവ്യം അടച്ച രശീതി അടക്കം ചെയ്യേണ്ടതാണ്.

ലേലം അവസാനിച്ചാൽ ദർഘാസുകൾ തുറക്കുന്നതും ലേലത്തിലോ ദർഘാസിലോ കൂടുതൽ തുക കാണിക്കുന്ന ആൾക്ക് വിൽപ്പന താൽക്കാലികമായി ഉറപ്പിക്കുന്നതും ലേലം കൊണ്ടയാൾ അപ്പോൾ തന്നെ ലേലം/ദർഘാസ് തുകയുടെ പകുതി സംഖ്യയും നിലവിലുള്ള നിരക്കിൽ വിൽപ്പന നികുതിയും ലേല സ്ഥലത്തുവെച്ചുതന്നെ അടയ്ക്കേണ്ടതും ബാക്കി സംഖ്യ ലേലം സ്ഥിരപ്പെടുത്തിയ ഉത്തരവ് കിട്ടി പത്ത് ദിവസത്തിനുള്ളിൽ അടച്ച് സ്വന്തം ഉത്തരവാദിത്വത്തിൽ ടി സാധനങ്ങൾ നീക്കം ചെയ്യേണ്ടതുമാണ്.

ഏതെങ്കിലും കാരണവശാൽ ലേലം കൊണ്ടയാൾ ലേല നിബന്ധനകൾ ലംഘിക്കുകയാണെങ്കിൽ ടിയാൻ അടച്ച തുക സർക്കാരിലേക്ക് മുതൽ കൂട്ടുന്നതും ടി സാധനങ്ങൾ പുനർലേലം ചെയ്യുന്നതുമായിരിക്കും. പുനർലേലത്തിൽ സർക്കാരിന് എന്തെങ്കിലും നഷ്ടം സംഭവിച്ചാൽ ആ തുക മുൻലേലക്കാരനിൽ നിന്നും ഈടാക്കുന്നതാണ്. പുനർലേലത്തിൽ കൂടുതൽ തുക ലഭിച്ചാൽ ആയതിന് മുൻലേലക്കാരന് അവകാശം ഉണ്ടായിരിക്കുന്നതല്ല.

ലേലത്തിനായി നീക്കിവെച്ചിട്ടുള്ള ടി സാധനങ്ങൾ ലേലത്തിന് മുമ്പുള്ള പ്രവർത്തി ദിവസങ്ങളിൽ രാവിലെ 10 മണിമുതൽ വൈകുന്നേരം 5 മണിവരെയുള്ള ഏതെങ്കിലും സമയത്തു എ.ആർ. മോട്ടോർ ട്രാൻസ്പോർട്ട് ഇൻസ്പെക്ഷറുടെ അനുമതിയോടെ പരിശോധിക്കാവുന്നതാണ്.

കോഴിക്കോട് സിറ്റി ജില്ലാ പോലീസ് മേധാവിക്ക് ഉചിതമെന്ന് തോന്നുന്നപക്ഷം യാതൊരു മുന്നറിയിപ്പും കൂടാതെ ലേലം നിർത്തിവെക്കുന്നതിനുള്ള അധികാരമുണ്ടായിരിക്കും.

ഫോൺ: 0495 2722673.

City Police Office,  
Kozhikode.

GEORGE, A. V. IPS,  
District Police Chief.